

മഞ്ചേശ്വരം താലൂക്ക് വ്യവസായ കേന്ദ്രം

117(5276) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) പുതുതായി നിലവിൽ വന്ന മഞ്ചേശ്വരം താലൂക്കിൽ വ്യവസായ കേന്ദ്രം ഇല്ലാത്തത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) എങ്കിൽ അവിടെ വ്യവസായ കേന്ദ്രം ആരംഭിക്കുന്നത് പരിഗണനയിലുണ്ടോ എന്ന് വിശദമാക്കുമോ; ഈ വർഷംതന്നെ താലൂക്ക് വ്യവസായ കേന്ദ്രം ആരംഭിക്കാൻ നടപടി സ്വീകരിക്കുമോ; വ്യക്തമാക്കുമോ?

മഞ്ചേശ്വരം ഉൾപ്പെടെ നിലവിൽ വ്യവസായ കേന്ദ്രങ്ങളില്ലാത്ത താലൂക്കുകളിൽ താലൂക്ക് വ്യവസായ കേന്ദ്രങ്ങൾ ആരംഭിക്കുന്നത് സംബന്ധിച്ച പ്രവൃത്തി പഠനത്തിന് ഉദ്യോഗസ്ഥ ഭരണ പരിഷ്കാര വകുപ്പിനെ ചുമതലപ്പെടുത്തിയിട്ടുണ്ട്. പ്രവൃത്തി പഠന റിപ്പോർട്ട് ലഭ്യമായിട്ടില്ല.

ഉത്തരവാദിത്ത വ്യവസായം

118(5277) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) ഉത്തരവാദിത്ത വ്യവസായം സംസ്ഥാന പുരോഗതിക്കായി എപ്രകാരം ഉപയോഗപ്രദമാക്കാമെന്നും അതിനായി സർക്കാർ സ്വീകരിച്ചുവരുന്ന പ്രധാന പ്രവർത്തനങ്ങൾ എന്തെല്ലാമെന്നും വ്യക്തമാക്കുമോ;

(ബി) പ്രസ്തുത മേഖലയിൽ ഏതെല്ലാം വ്യവസായങ്ങൾക്കാണ് സർക്കാർ പ്രാധാന്യം നൽകുന്നതെന്നും വ്യവസായം തുടങ്ങാനാഗ്രഹിക്കുന്നവർക്ക് എന്തെല്ലാം സഹായങ്ങളാണ് സർക്കാർ വാഗ്ദാനം ചെയ്തിട്ടുള്ളതെന്നും എത്ര പേർ അപേക്ഷകരായി എത്തിയെന്നും അറിയിക്കാമോ; ആയത് സംബന്ധിച്ച തുടർപ്രവർത്തനങ്ങൾ എന്തെല്ലാമെന്നും വ്യക്തമാക്കുമോ?

(എ&ബി) പരിസ്ഥിതിക്കനുയോജ്യവും താരതമ്യേന മലിനീകരണം കുറഞ്ഞതുമായ വ്യവസായങ്ങൾ കേരളത്തിന്റെ ആവാസവ്യവസ്ഥക്ക് അനുയോജ്യമാണെന്നുള്ള വിലയിരുത്തലാണ് സർക്കാരിനുള്ളത്. ഇൻഫർമേഷൻ ടെക്നോളജി, ഫാർമസ്യൂട്ടിക്കൽസ്, ബയോടെക്നോളജി, മെഡിക്കൽ ഡിവൈസസ്, കൺസ്യൂമബിൾസ്, ഇലക്ട്രോണിക്സ്, ഫുഡ് പ്രോസസിംഗ് എന്നീ വിഭാഗങ്ങളിൽപ്പെടുന്ന വ്യവസായങ്ങൾ പ്രോത്സാഹിപ്പിക്കുന്നത്, തൊഴിലവസരങ്ങൾ സൃഷ്ടിക്കുന്നതിനോടൊപ്പം പരിസ്ഥിതിക്കനുയോജ്യമായിട്ടുള്ള ഉത്തരവാദിത്ത വ്യവസായങ്ങളാണെന്ന് വിലയിരുത്തിയിട്ടുണ്ട്. വ്യവസായ രംഗത്തു കൂടുതൽ നിക്ഷേപം ആകർഷിക്കുവാനും

സാരംഭങ്ങൾ തുടങ്ങാനുദ്ദേശിക്കുന്നവരെ സഹായിക്കാനുമുതകുന്ന വിവിധ നിയമനിർമ്മാണങ്ങൾ മുൻ സർക്കാരിന്റെ കാലത്ത് നടത്തുകയുണ്ടായി. '2018-ലെ കേരള നിക്ഷേപം പ്രോത്സാഹിപ്പിക്കലും സുഗമമാക്കലും നിയമം', '2019-ലെ കേരള സൂക്ഷ്മ - ചെറുകിട - ഇടത്തരം വ്യവസായ സ്ഥാപനങ്ങൾ സുഗമമാക്കൽ നിയമം' സംസ്ഥാന സർക്കാർ നടപ്പിലാക്കിയിട്ടുണ്ട്. കൂടാതെ മലിനീകരണ നിയന്ത്രണ ബോർഡിന്റെ ചുവന്ന കാറ്റഗറിയിൽപ്പെടാത്ത MSME-ഇതര വ്യവസായങ്ങൾക്ക് ഒരു വർഷത്തേക്ക് സംസ്ഥാന നിയമങ്ങൾക്ക് കീഴിലുള്ള ചില അനുമതികൾ ഒഴിവാക്കിക്കൊണ്ട് മേൽസൂചിപ്പിച്ച 2019-ലെ കേരള സൂക്ഷ്മ - ചെറുകിട - ഇടത്തരം വ്യവസായ സ്ഥാപനങ്ങൾ സുഗമമാക്കൽ നിയമത്തിൽ ഭേദഗതി വരുത്തി ഓർഡിനൻസ് പുറപ്പെടുവിച്ചിട്ടുണ്ട്.

പിൻവാതിൽ നിയമനം

119(5278) ശ്രീ. പി. സി. വിഷ്ണുനാഥ്:

ശ്രീ. എൽദോസ് പി. കുറുപ്പിള്ളി: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെയും നിലവിലെ സർക്കാരിന്റെയും കാലയളവിൽ വ്യവസായ വകുപ്പിന് കീഴിൽവരുന്ന പൊതുമേഖലാ സ്ഥാപനങ്ങളിൽ എവിടെയെങ്കിലും താൽക്കാലിക ജീവനക്കാരെ സ്ഥിരപ്പെടുത്തിയിട്ടുണ്ടോ?

ഉണ്ട്.

(ബി) ഉണ്ടെങ്കിൽ ഏതൊക്കെ സ്ഥാപനങ്ങളിൽ ആരെയൊക്കെ സ്ഥിരപ്പെടുത്തിയെന്നും അവരുടെ തസ്തിക, ശമ്പള സ്കെയിൽ, സ്ഥിരപ്പെടുത്തിയ തീയതി തുടങ്ങിയ വിശദാംശങ്ങളും അറിയിക്കാമോ?

ഇതുസംബന്ധിച്ച വിശദവിവരം അനുബന്ധം 1*, അനുബന്ധം 2* എന്നിവയായി ചേർത്തിരിക്കുന്നു.

(സി) ഇത്തരത്തിൽ പിൻവാതിൽ നിയമനം നൽകുന്നത് സർക്കാരിന്റെ പ്രഖ്യാപിത നയത്തിനനുസൃതമാണെന്ന് കരുതുന്നുണ്ടോ; എങ്കിൽ വിശദമാക്കാമോ?

പിൻവാതിൽ നിയമനം സർക്കാർ നടത്തിയിട്ടില്ല. കരാർ അടിസ്ഥാനത്തിൽ ചില പൊതുമേഖലാ സ്ഥാപനങ്ങളിൽ പത്ത് വർഷത്തിൽ കൂടുതൽ ജോലി ചെയ്തവനിൽ ജീവനക്കാരുടെ പ്രവൃത്തി പരിചയവും സാങ്കേതിക വൈദഗ്ദ്ധ്യവും കണക്കിലെടുത്ത് അവരെ സ്ഥിരപ്പെടുത്തിയിട്ടുണ്ടായിരുന്നു. പ്രസ്തുത കരാർ ജീവനക്കാരെ കരാർ വ്യവസ്ഥയിൽ നിശ്ചിത നിയമനവ്യവസ്ഥയിലൂടെയാണ് തെരഞ്ഞെടുത്തിരുന്നത്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.